

minn Noel D'Anastas – ndanastas@gmail.com

Tislma lil Little Tony, l-Elvis tal-Italja

Nhar it-Tnejn li ghadda, il-mużika Taljana kienet f' luttu għall-mewt tal-kantant u attur Antonio Ciacci, jew kif kien magħruf, Little Tony, li fost is-successi kbar kellu *24 mila baci*, *Il ragazzo col ciuffo*, *Cuore matto*, *Riderà* u tant oħrajn li s-snin hamsin, sittin u sebghin iġibu tant nostalgija.

Imwield f' Tivoli b'cittadinanza ta' San Marino fi hdn familja ta' mużiċisti. Fl-1957 meta f' Malta r-Rock 'n Roll kien ċensurat mill-Knisja, hu kien iffirma grupp Rock 'n Roll flimkien ma' żewġ hutu, fejn kien ha l-isem ta' 'Little Tony and his Brothers' f'sens ta' emulazzjoni għal Little Richard.

Fl-1958 kienu ffirmaw mat-tikketta Durium Records iżda kien il-produttur televiżiv Jack Good li stedinhom jidhru f' *Boys Meets Girls* li kien jixxandar fl-Ingilterra.

Lejn tmiem il-hamsinijiet kienu pproduċew sensiela ta' diski covers: *Lucille*, *Johnny B. Good* u *Shake rattle and roll*. Fl-Ingilterra, inharget *I Can't Help It* li kienet il-hdax il-wahda tagħhom. *Too Good*, it-tielet wahda tagħhom fir-Renju Unit

waslet sad-19 il-post f' Jannar tal-1960.

Fis-sittinijiet ha sehem kemm-il darba fil-festivals ta' Sanremo, Cantagiro u deher f' Canzonissima. Fl-edizzjoni ta' Sanremo tal-1961, kien kanta ma' Adriano Celentano l-kanzunetta *24 mila baci* li għet klassifikata fit-tieni post. Minn hemm kompli bhala solista fejn f'it wara kellu success kbir fil-klassifika Taljana b' *Il ragazzo col ciuffo*.

Riderà tbigh aktar minn miljun kopja fl-1966 wara li kienet għet fit-tieni post fil-festival 'Il Cantagiro' ta' dik is-sena. F'it xhur wara jkompli jikseb fama permezz ta' *Cuore matto* li damet disa' ġimghat fil-quċcata tal-klassifika Taljana u f' dik is-sena ssir tad-deheb. Fl-1969 jiffirma d-dar tad-diski tiegħu 'Little Records'.

F'nofs is-snin sebghin wara li diġà kellu problemi b'sahħtu, Little Tony ta tislma lil Elvis meta fl-1975 irrekordja l-album *Tony canta Elvis*. Sena qabel, jasal sas-semifinali ta' 'Un disco per l'estate' bi *Quando c'eri tu*.

Fl-2003 jerga' jiehu sehem

f' Sanremo flimkien ma' Bobby Solo b' *Non si cresce mai* u fl-2008 ipparteċipa bil-kanzunetta *Non finisce qui*.

Għalkemm fl-2006 kien tah attack ta' qalb, Little Tony kien baqa' għaddejj b'kuncerti u recordings. Fil-karriera tiegħu, Little Tony deher ukoll f' madwar 20 film fl-Italja.

Hu miet fl-età ta' 72 sena bil-marda qarrieda tal-kancer. Little Tony qatt ma gie jkanta fostna iżda kien magħruf sew f' pajjiżna. Twanny Scerri, wiehed mis-sostenituri tal-mużika Taljana, jgħid li kien intervistah aktar minn darba. "Dak iż-żmien, fuq Radju Malta kellna ftehim ma' Canale 5 fejn konna nintervistaw il-kantanti, fosthom Little Tony, Bobby Solo, Mino Reitano, Rita Pavone u oħrajn. Lilu intervistajtu tliet darbiet!"

Il-mewt tiegħu kompliet fis-serje ta' telfiet oħra fil-mużika legġera Taljana, fosthom Enzo Jannacci u Franco Califano. U f'it tal-jiem ilu, propju fl-20 ta' Mejju, Ray Manzarek, il-membri fundatur tal-grupp legġendarju The Doors imut bil-marda tal-kancer. Kellu 74 sena.



“Little Tony biegh miljuni ta' diski u ha sehem f' madwar 20 film fl-Italja”

'Someone Else' – l-album debuttanti ta' The Crowns

The Crowns hu wiehed mill-aktar gruppi lokali interessanti fil-ġeneru pop rock/indie. F'it tal-ġimghat ilu nieda l-album debuttanti *Someone Else* li fih jixhed dedikazzjoni ta' hames żgħażaġh, mużiċisti validi li fis-songwriting tagħhom kienu kapaci johorġu t-teknika ta' artistrija mużikali, iżda jwasslu dan b'laqta mexxejja.

Iffurmat xi snin ilu minn Vittorio Gauci (vocals) li nafu f' xenarju iehor tal-festivals, Gianluca Cappitta (kitarri), Chris Ciantar (bass), Jean-Paul Mollicone (keyboards) li bhalissa jinsab jagħmel id-dottorat fl-Italja u Luke Vella Clark (drums).

Bejniethom johorġu hoss tajjeb f' kombinazzjoni eċċellenti bejn il-kitarri u l-melodiji u l-akkumpanjament kontinwu tal-pjanu. Dan kwazi hu evidenti f' hafna mit-tracks li The Crowns qed iwasslu f' *Someone Else*, album li jolqot mal-ewwel darba li tisimghu u tapprezzah aktar, aktar ma tisimghu!

Jinkludi fih 12-il track u żewġ bonus tracks oħra – *Memories* li kienet l-ewwel single tal-band u t-tieni wahda *Out of Nowhere* li fihom kien għad m'hemm l-impenn ta' Jean-Paul Mollicone. It-tracks kollha ġew rekordjati fit-Temple Studios fil-Mistra mal-inġinier David Vella.

Is-songs bdew jinkitbu lejn



Il-hames membri żgħażaġh tal-grupp versatili The Crowns

l-aħhar tal-2011 u baqghu għaddejjin sal-aħhar sessjoni ta' recording. Meta tkellimt ma' Gianluca Cappitta dwar dan il-proġett, hu qalli li din kienet esperjenza sabiha, eċċitanti, li ma kinetx faċli biex wiehed jasal s'hawn meta tqis li l-keyboardista qed jgħix barra.

Qalli li r-recordings saru fit-

tliet sessjonijiet f'temp ta' seba' xhur, bejn Frar u Ottubru tas-sena l-oħra fejn inkitbu 12-il track. "Sibna hafna għajnuna minn David Vella li kompli sawwar il-hoss tagħna," jishaq Gianluca.

F' *Someone Else* hemm il-konnessjoni umana, il-hsieb ċentrali li qed jipprezentaw The Crowns. Il-lirika għib dan

is-sentiment iżda din il-konnessjoni tinhass aktar fil-mużika u l-hoss li jwassal fejn il-pjanu hu preżenti. Eżempju hija *All I've got* li barra l-impenn tal-pjanu, is-song tixhed chorus mexxej, wahda mit-tracks l-aktar interessanti. *You'll never go* tispikka f'hoss aktar ahrax tal-kitarri u melodiji sempliċi li

jikkombinaw tajjeb mal-kumpliment tal-hoss.

Għoġbitni *She's gone mad* li għandha progressjonijiet ta' kordi elaborati, arrangament sabih li toħroġ u tispika d-dimensjoni vokali ta' Vittorio, l-aktar f'noti għolja.

L-istess teknika tinhass f' *Lost*. Interessanti wkoll *Midday Crisis* speċjalment għad-dahla tad-drums u l-mod kif is-song tkompli tiżviluppa b'solo tal-kitarra. It-title track thaddan ingredjent kummerċjali tajjeb għal kumbinazzjonijiet ta' effetti li fiha u s-sbuhija tal-chorus.

L-album qed jitwassal b'fotografija attraenti ta' David 'dp' Attard f'dak li wiehed isib fil-ktejjeb lussuż fis-CD li għandu disinn minn 'Kuluri'.

Barra r-recording ta' dan l-album, f'kemm ilu flimkien, The Crowns kien attiv f'bosta dehriet madwar Malta.

Dan il-grupp rebah il-'Best Newcomer' u l-'Viewer's Choice' awards fil-Bay Music Awards 2011 barra wkoll li kien nominat għall-ahjar artist ġdid fil-GO Malta Music Awards 2011.

Is-single *Home*, li kienet akkumpanjata minn video b'kollaborazzjoni produttiva ma' Jean Pierre Gatt, inharget bhala thejjiġa għal dan l-album. Din id-diska dahlet minn imkien fit-tieni post tal-PRS Malta Top 40.